



IL-KUMMISSJONI
EWROPEA

Brussell, 4.3.2019
COM(2019) 190 final

**RAPPORT TAL-KUMMISSJONI LILL-PARLAMENT EWROPEW, LILL-
KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

dwar l-implimentazzjoni tal-Pjan ta' Azzjoni għal Ekonomija Ċirkolari

{SWD(2019) 90 final}

1 DAHLA

F'Diċembru 2015, il-Kummissjoni adottat Pjan ta' Azzjoni għal Ekonomija Ċirkolari¹ biex tagħti spinta għda lill-impjiegi, lit-tkabbir u lill-investiment u biex tiżviluppa ekonomija newtrali f'termini ta' emissjonijiet tal-karbonju, effiċjenti fir-riżorsi u kompetittiva. L-54 azzjoni skont dan il-pjan ta' azzjoni issa tlestew jew qed jiġu implimentati, anke jekk il-ħidma fuq uħud minnhom se tkompli wara l-2019.

Il-Qafas ta' Monitoraġġ għall-Ekonomija Ċirkolari tal-UE² juri li t-tranzizzjoni għenet biex tqiegħed mill-għdid lill-UE fit-triq tal-ħolqien tal-impjiegi. Fl-2016, is-setturi rilevanti għall-ekonomija ċirkolari impjegaw aktar minn erba' miljun haddiem³, jiġifieri zieda ta' 6 % meta mqabbel mal-2012. Fis-snin li ġejjin huwa mistenni li se jinholqu impjiegi addizzjonali sabiex tkun tista tigi ssodisfata d-domanda ġġenerata minn swieq li jiffunzjonaw bis-shih għall-materja prima sekondarja⁴.

Iċ-ċirkolarità tat ukoll opportunitajiet ta' negozju godda, ziedet il-mudelli ta' negozju godda u żviluppat swieq godda, kemm domestikament, kif ukoll barra mill-UE. Fl-2016, l-attivitajiet ċirkolari bhat-tiswiġa, l-użu mill-għdid jew ir-riċiklaġġ iġġeneraw kwazi EUR 147 biljun f'valur miżjud, waqt li kienu jgħoddu madwar EUR 17.5 biljun f'investimenti⁵.

Fl-Ewropa, ir-riċiklaġġ tal-iskart muniċipali matul il-perjodu bejn l-2008 u l-2016 żdied u l-kontribut ta' materjali rriċiklati għad-domanda globali tal-materjali juri titjib kontinwu. Madankollu, bħala medja, il-materjali rriċiklati jissodisfaw biss anqas minn 12 % tad-domanda tal-UE għall-materjali⁶. Dan jidher minn rapport riċenti tal-partijiet ikkonċernati li jissuggerixxi li iċ-ċirkolarità shiha tapplika għal 9 %⁷ biss tal-ekonomija dinjija u b'hekk thalli lok kbir għat-titjib.

Il-Qafas ta' Monitoraġġ għall-Ekonomija Ċirkolari tal-UE, ipprezentat mill-Kummissjoni fl-2018, jinkludi 10 indikaturi prinċipali li jkopru kull fażi taċ-ċiklu tal-ħajja tal-prodotti kif ukoll aspetti ta' kompetittività. L-indikaturi kollha jiġu aġġornati regolarment u huma disponibbli fuq sit web iddedikat⁸.

Xi Stati Membri żviluppaw indikaturi tal-ekonomija ċirkolari nazzjonali addizzjonali biex b'hekk tigi kkomplimentata il-harsa ġenerali mogħtija mill-qafas tal-UE. Il-Parlament Ewropew⁹, il-Kunsill¹⁰, u l-Kumitat Ekonomiku u Soċjali Ewropew¹¹ enfasizzaw ukoll ir-rwol ta' indikaturi oħra sabiex jidentifikaw aspetti neqsin tal-ekonomija ċirkolari, bħall-evalwazzjoni tal-flussi ta' materjali f'simbjozi industrijali u r-responsabbiltà għall-kapital naturali.

Għall-ewwel darba, il-pjan ta' azzjoni ppromwova approċċ sistemiku tul katini ta' valur shah. Flimkien ma' dan, il-Kummissjoni integrat prinċipji ċirkolari fil-produzzjoni u fil-konsum tal-plastik, fl-immaniġġjar tal-ilma, fis-sistemi tal-ikel u fl-immaniġġjar ta' flussi ta' skart

¹ COM (2015) 614

² COM (2018) 29 final

³ https://ec.europa.eu/eurostat/tgm/refreshTableAction.do?tab=table&plugin=1&pcode=cei_cie010&language=en

⁴ Il-Kummissjoni Ewropea, *Impacts of circular economy policies on the labour market*, April 2018

⁵ https://ec.europa.eu/eurostat/tgm/refreshTableAction.do?tab=table&plugin=1&pcode=cei_cie010&language=en

⁶ https://ec.europa.eu/eurostat/tgm/table.do?tab=table&init=1&language=en&pcode=cei_srm030&plugin=1

⁷ Ekonomija Ċirkolari, *The Circularity Gap Report*, Jannar 2018

⁸ <https://ec.europa.eu/eurostat/web/circular-economy>

⁹ Mistoqsija għat-tweġiba orali O-000087/2018

¹⁰ 10447/18 - It-tweġit tal-Pjan ta' Azzjoni tal-UE għall-Ekonomija Ċirkolari - Konkluzjonijiet tal-Kunsill

¹¹ NAT/722-EESC-2018-00464

speċifiċi. Dan kien possibbli bl-appoġġ b'saħħtu u bl-involvement tal-Istati Membri, tal-Parlament Ewropew, tal-komunità tan-negozju u taċ-ċittadini. Barra minn hekk, dan ikkontribwixxa wkoll għall-kisba tal-Aġenda 2030 għall-Iżvilupp Sostenibbli¹².

Dan ir-rapport jippreżenta r-riżultati ewlenin tal-implimentazzjoni tal-pjan ta' azzjoni. Huwa jiddeskrivi wkoll l-isfidi futuri biex tissawwar l-ekonomija tagħna u jkompli jinholoq vantaġġ kompetittiv, filwaqt li jwitti t-triq lejn ekonomija newtrali għall-klima fejn titnaqqas il-pressjoni fuq ir-riżorsi naturali u tal-ilma helu, kif ukoll fuq l-ekosistemi. Ir-rapport thejja bi twegiba għal talba tal-Kunsill¹³ biex *“jinhata aġġornament annwali bil-miktub dwar il-progress li jkun sar fl-implimentazzjoni tal-pjan ta' azzjoni”* [traduzzjoni mhux uffiċjali], talba mtennija wkoll mill-Parlament Ewropew¹⁴. Deskrizzjoni shiha tas-sitwazzjoni attwali tal-implimentazzjoni tal-pjan ta' azzjoni hija ppreżentata fid-Dokument ta' Hidma tal-Persunal (SWD)¹⁵ ta' akkumpanjament.

2 IL-BINI TA' EKONOMIJA ĊIRKOLARI

2.1 Id-Disinn Ċirkolari u l-Proċessi tal-Produzzjoni

Id-disinn insibuh fil-bidu taċ-ċiklu tal-ħajja tal-prodotti u huwa essenzjali biex tiġi żgurata ċ-ċirkolarità. Bl-implimentazzjoni tal-Pjan ta' Hidma dwar l-Ekodisinn 2016-2019¹⁶, il-Kummissjoni kompliet tippromwovi **d-disinn ċirkolari tal-prodotti**, flimkien mal-oġġettivi tal-effiċjenza fl-enerġija.

- Il-miżuri tal-Ekodisinn u tat-Tikkettar tal-Enerġija għal diversi prodotti issa jinkludu regoli dwar rekwiżiti tal-effiċjenza materjali bħad-disponibbiltà ta' spare parts, il-faċilità tat-tiswija, u l-iffaċilitar tat-trattament tat-tmiem tal-ħajja
- Il-Kummissjoni inkarigat lill-Organizzazzjonijiet Ewropej tal-Istandardizzazzjoni¹⁷ bl-iżvilupp ta' kriterji orizzontali sabiex jitkejlu d-durabbiltà, l-użu mill-ġdid, il-possibbiltà ta' tiswija, ir-riċiklabbiltà u l-preżenza ta' materja prima kritika. Dawn il-kriterji jenhtieg li jiġu applikati fi standards eżistenti u godda.

Il-prodotti u s-servizzi ddisinjati b'mod ċirkolari jistgħu jimminimizzaw l-użu tar-riżorsi u jrawmu l-użu mill-ġdid, l-irkupru u r-riċiklabbiltà tal-materjali fil-gejjieni. Diversi politiki tal-UE diġà jindirizzaw l-effiċjenza fir-riżorsi: lil hinn mid-Direttiva dwar l-Ekodisinn u r-Regolament dwar it-Tikkettar tal-Enerġija, dawn il-politiki jinkludu wkoll għodod volontarji, bħall-Ekotikketta tal-UE jew il-kriterji dwar l-Akkwist Pubbliku Ekoloġiku. L-SWD dwar politiki relatati mal-prodotti¹⁸, ippubblikat flimkien ma' dan ir-rapport, jeżamina għażliet biex jiġu spjegati aħjar id-diversi għodod ta' politika tal-prodotti eżistenti fil-livell tal-UE u l-kontribut tagħhom għall-ekonomija ċirkolari. Dan jinkludi konsiderazzjoni tal-espansjoni tal-

¹²Eż. L-SDGs 2 (promozzjoni tal-użu mill-ġdid tal-ilma u fertilizzanti organiċi, l-iffaċilitar tad-donazzjoni tal-ikel), 3 (indirizzar tal-mikroplastiki), 8 u 9 (spinta lill-innovazzjoni, lill-impjiegi u lill-valur miżjud), 12 (appoġġ lill-prevenzjoni tal-iskart u l-immaniġġjar responsabbli tal-iskart u tas-sustanzi kimiċi, indirizzar tal-hela tal-ikel u appoġġ lill-Akkwist Pubbliku Ekoloġiku), 13 (potenzjal tal-effiċjenza materjali biex jitnaqqsu l-emissjonijiet tad-CO₂), 14 (azzjonijiet deċiżivi biex jiġi miġġieled l-iskart tal-baħar)

¹³ 10518/16 L-gheluq taċ-ċirku - Pjan ta' azzjoni tal-UE għall-Ekonomija Ċirkolari; 15159/17 L-Ekoinnovazzjoni: biex tkun tista' ssir tranżizzjoni lejn ekonomija ċirkolari; 10447/18 - It-tweġġ tal-Pjan ta' Azzjoni tal-UE għall-Ekonomija Ċirkolari

¹⁴ <http://www.europarl.europa.eu/cmsdata/103519/06%2007%20-%20Coordinators%20Results.pdf>

¹⁵ SWD (2019) 90

¹⁶ COM (2016) 773 final

¹⁷ F'Marzu 2020 huma mistennija 12-il standard generiku.

¹⁸ SWD (2019) 91

politika dwar l-Ekodisinn, li kienet ta' suċċess għal prodotti relatati mal-enerġija, għal gruppi ta' prodotti mhux relatati mal-enerġija, u għal appoġġ ulterjuri tas-settur tat-tiswija fl-UE. Id-dokument janalizza wkoll opportunitajiet possibbli f'setturi addizzjonali, pereżempju l-imballaġġ, it-tessuti u l-ġhamara. Għaddejja hídma biex jiġu rieżaminati r-rekwiżiti essenzjali għall-imballaġġ, li għandha l-ghan li ttejjeb id-disinn għall-użu mill-ġdid u r-riċiklaġġ ta' kwalità għolja tal-imballaġġ.

Iċ-ċirkolarità tfigħer ukoll l-adattament ta' proċessi industrijali. Il-Kummissjoni introduċiet aspetti ta' ċirkolarità (konsum tal-enerġija u użu materjali, prevenzjoni tal-iskart, riċiklaġġ u tnaqqis tas-sustanzi kimiċi perikolużi) f'Dokumenti ta' Referenza speċifiċi dwar l-Aħjar Tekniki Disponibbli (BREFs)¹⁹ skont id-Direttiva dwar l-Emissjonijiet Industrijali²⁰, u bidlithom fi standards ta' referenza għall-Istati Membri meta jagħtu permessi għal impjanti industrijali. Barra minn hekk, ir-riżultat tal-kontroll tal-idoneità tal-Iskema ta' Ġestjoni u Verifika Ambjentali (EMAS) ikkonferma l-potenzjal tagħha li ttejjeb il-prestazzjoni ambjentali tal-organizzazzjonijiet.

L-intrapriżi zgħar u ta' daqs medju (SMEs) jinsabu fil-qalba tat-tranzizzjoni. Huma jistgħu jaċċessaw il-pariri tan-Netzwerk Enterprise Europe²¹ u ċ-Ċentru Ewropew tal-Għarfien tal-Effiċjenza fir-Riżorsi²² sabiex itejbu l-effiċjenza fir-riżorsi u l-proċessi tal-produzzjoni tagħhom. Barra minn hekk, il-Kummissjoni waqqfet netwerk pan-Ewropew iddedikat għat-teknoloġiji tal-manifattura innovattivi u avvanzati u qed tiżviluppa bażi ta' għarfien għas-sostituzzjoni ta' sustanzi perikolużi ta' thassib. L-SMEs jibbenefikaw ukoll mill-programm pilota Verifika tat-Teknoloġija Ambjentali, programm għall-iżviluppaturi tat-teknoloġija biex jippruvaw l-asserzjonijiet tal-prestazzjoni dwar teknoloġiji innovattivi u jiksbu kredibilità fi swieq godda.

2.2 L-ghoti tas-setgħa lill-Konsumaturi

It-tranzizzjoni lejn ekonomija aktar ċirkolari tirrikjedi l-involviment attiv taċ-ċittadini fit-tibdil tax-xejriet tal-konsum. Għal dan l-ghan, id-dokument ta' akkumpanjament dwar politiki relatati mal-prodotti jelabora dwar approċċ strateġiku sabiex tiżdied l-effettività tal-Ekotikketta tal-UE biex il-konsumaturi jingħataw informazzjoni ambjentali preċiża, f'konformità mar-rakkomandazzjonijiet tal-kontroll tal-idoneità²³. Jippreżenta wkoll evalwazzjoni ddettaljata tal-fażi pilota tal-Impronta Ambjentali

Il-metodi tal-Impronta Ambjentali tal-Prodott (PEF) u tal-Impronta Ambjentali tal-Organizzazzjoni (OEF) żviluppata mill-Kummissjoni, jistgħu jippermettu lill-kumpaniji **jagħmlu asserzjonijiet ambjentali affidabbli, riproducibbli u komparabbli**. Il-metodi jippermettu l-identifikazzjoni ta' hotspots ambjentali u jappoġġaw lill-kumpaniji fl-ekoloġizzazzjoni tal-katina ta' provvista tagħhom u biex isiru aktar sostenibbli u ċirkolari. Il-konsumaturi se jkunu jistgħu wkoll jagħmlu għażliet informati bbażati fuq informazzjoni

¹⁹ Sistemi Komuni tat-Trattament / tal-Immaniġġjar tal-Ilma Mormi u tal-Gass ta' Skart fis-settur tal-kimika (6/2016), Trobbija Intensiva tal-Pollam jew tal-Majjali (7/2017), Impjanti Kbar tal-Kombustjoni (7/2017), Produzzjoni ta' Volum Kbir ta' Sustanzi Kimiċi Organiċi (12/2017) u Trattament tal-Iskart (8/2018)

²⁰ Id-Direttiva 2010/75/UE

²¹ <https://een.ec.europa.eu/>

²² www.resource-efficient.eu

²³ COM (2017) 355 final

affidabbli.

Madwar 300 kumpanija minn 27 settur differenti²⁴ u aktar minn 2 000 parti kkonċernata, ħadmu għal ħames snin biex jittestjaw dawn il-metodi li huma jqisu bħala l-aħjar prattika fil-Valutazzjoni taċ-Ċiklu tal-Ħajja.

L-informazzjoni dwar id-durabbiltà u l-probabbiltà ta' tiswija²⁵ tal-prodotti tista' wkoll tibdel id-deċiżjonijiet dwar ix-xiri għal għażliet aktar sostenibbli. Billi tibni fuq l-esperjenza pożittiva miksuba skont ir-Regolament dwar it-Tikkettar tal-Energija, il-Kummissjoni qed tiżviluppa sistema ta' punteġġ dwar il-probabbiltà ta' tiswija ta' prodott. Barra minn hekk, sabiex tipproteġi lill-konsumaturi kontra prodotti difettużi, il-proposta²⁶ dwar ċerti aspetti rigward kuntratti għall-bejgħ ta' oġġetti, li bħalissa għaddejja mill-fażijiet finali fil-proċess legiżlattiv, testendi t-treġġiġh lura tal-perjodu tal-oneru tal-provi, li se jgħin lill-konsumaturi japplikaw il-garanzija legali għad-drittijiet tagħhom²⁷.

Barra minn hekk, il-Kummissjoni pproponiet li l-protezzjoni tal-konsumaturi kontra asserzjonijiet ambjentali foloz u prattiki ta' obsolescenza prematura²⁸, tissaħħaħ permezz ta' opportunitajiet aħjar għall-individwi u rimedju kollettiv kontra prattiki kummerċjali ingusti²⁹. Dan jikkomplimenta l-informazzjoni pprovduta fil-gwida riveduta biex tiġi applikata u implimentata d-Direttiva dwar il-Prattiki Kummerċjali Ingusti³⁰.

Sabiex tisfrutta l-potenzjal tal-awtoritajiet pubbliċi li jagħtu spinta lis-swieq għall-prodotti u s-servizzi ċirkolari, il-Kummissjoni adottat kriterji godda u riveduti ta' Akkwist Pubbliku Ekoloġiku tal-UE, inkluzi aspetti tal-ekonomija ċirkolari u ppromwoviet l-użu tagħhom permezz ta' dokumenti ta' gwida³¹ u sessjonijiet ta' taħriġ. Il-Kummissjoni qed tkun ta' eżempju fl-akkwist tagħha stess. Is-servizzi tal-Kummissjoni fi Brussell użaw il-kriterji tal-akkwist pubbliku ekoloġiku fi 93 % tal-kuntratti kollha tagħhom li huma akbar minn EUR 60 000.³²

2.3 It-tibdil tal-Iskart f'Riżorsi

Sistemi tal-immaniġġjar tal-iskart tajbin u effiċjenti huma element kostitwenti essenzjali għal ekonomija ċirkolari. Sabiex fl-Unjoni jiġu mmodernizzati s-sistemi tal-immaniġġjar tal-iskart u sabiex il-mudell Ewropew jiġi kkonsolidat bħala wiehed mill-aktar effettivi fid-dinja, f'Lulju 2018 daħal fis-seħh **qafas legiżlattiv rivedut dwar l-iskart**³³. Dan jinkludi:

²⁴ Jirrapprezentaw madwar żewġ terzi tas-suq Ewropew fuq bażi ta' konsum

²⁵ Il-Kummissjoni Ewropea, *Behavioural Study on Consumers' Engagement in the Circular Economy*, Ottubru 2018

²⁶ COM (2017) 637 final - 2015/0288 (COD), Ftehim politiku li ntlaħaq fid-29 ta' Jannar 2019 http://europa.eu/rapid/press-release_STATEMENT-19-742_mt.htm

²⁷ Il-proposta inizjali pprezentata f'Diċembru 2015 u emendata fl-2017 sabiex jiġi estiz il-kamp ta' applikazzjoni tagħha għall-bejgħ offline.

²⁸ Aktar għarfien dwar in-natura ta' prattiki ta' obsolescenza prematura kif ukoll dwar kif dawn jiġu indirizzati, se jingabar permezz ta' programm ta' ttestjar indipendenti ta' Orizzont 2020 mifruq fuq erba' snin u li se jdum għaddej sal-2023.

²⁹ Ir-Revizjoni tar-Regolament dwar il-Kooperazzjoni tal-Protezzjoni tal-Konsumatur u l-proposti legiżlattivi skont il-Patt il-Ġdid għall-Konsumaturi.

³⁰ Id-Direttiva 2005/29/KE

³¹ http://ec.europa.eu/environment/gpp/pubs_en.htm

³² http://ec.europa.eu/environment/emas/pdf/other/2018%2012%2007_ES%202018_Consolidated%20Volume.pdf

³³ ĠU, 14.6.2018, L 150, p 93, 100, 109, 141. Id-Direttiva 2008/98/KE dwar l-iskart, id-Direttiva 1999/31/KE dwar ir-rimi ta' skart f'ladfill, id-Direttiva 94/62/KE dwar l-imballaġġ u l-iskart mill-imballaġġ, id-Direttiva 2000/53/KE dwar vetturi li m'għadhomx jintużaw, id-Direttiva 2006/66/KE dwar batteriji u akkumulaturi u skart ta' batteriji u ta' akkumulaturi, id-Direttiva 2012/19/UE dwar skart ta' tagħmir elettriku u elettroniku (WEEE)

- rati ta' riċiklaġġ ġodda, ambizzjużi iżda realistiki³⁴
- is-simplifikazzjoni u l-armonizzazzjoni ta' definizzjonijiet u metodi ta' kalkolu u l-istatus ġuridiku kkjarifikat għall-materjali rriċiklati u l-prodotti sekondarji;
- regoli rinfurzati u obbligi ġodda dwar ġbir separat (bijoskart, skart tat-tessuti u dak perikoluż prodott mill-unitajiet domestiċi, skart tal-kostruzzjoni u tad-demolizzjoni);
- rekwiżiti minimi għar-Responsabbiltà Estiża tal-Produttur;
- miżuri tal-prevenzjoni tal-iskart u tal-immaniġġjar tal-iskart imsahha, inklużi għall-iskart tal-baħar, il-hela tal-ikel, u l-prodotti li fihom materja prima kritika;

Il-Kummissjoni qed tappoġġa u tinvolvi ruhha mal-Istati Membri fl-implimentazzjoni tal-leġislazzjoni dwar l-iskart³⁵ biex iżzid il-viżibbiltà u l-fehim tal-opportunitajiet tal-ekonomija ċirkolari f'dawk l-Istati Membri li għandhom l-akbar sfidi biex jilhqqu l-miri tar-riċiklaġġ tagħhom. Permezz ta' zjarat immirati fil-pajjiżi mmexxija mill-Kummissarji, esperti minn Stati Membri differenti se jaqsmu l-esperjenzi u jagħtu pariri dwar liema hu l-aħjar mod biex jintlaħqu l-oġettivi tal-politiki dwar l-iskart.

Il-Kummissjoni kkjarifikat ir-relazzjoni u r-rilevanza tal-proċessi tal-irkupru enerġetiku³⁶ differenti bl-għan li jiġi evitat it-telf mhux meħtieġ ta' riżorsi prezzjużi permezz tar-rimi f'landfill u l-inċinerazzjoni. Barra minn hekk, l-Istati Membri ġew imhegga jidentifikaw teknoloġiji ta' rkupru effiċjenti fl-enerġija u fil-materjali, sabiex isir użu aħjar mill-istrumenti ekonomiċi u jittejjeb l-ippjanar biex tiġi evitata l-kapaċità żejda tal-inċinerazzjoni.

L-immaniġġjar ambjentalment tajjeb tal-iskart, fl-UE u barra minnha, huwa importanti biex tinkiseb ekonomija aktar ċirkolari. L-operaturi tal-iskart u l-uffiċjali doganali bbenefikaw minn ċarezza akbar miġjuba mill-Kodiċi Doganali tal-UE³⁷ biex ikunu jistgħu jidentifikaw il-flussi tal-iskart b'mod aktar faċli. L-iskambju mtejjeb tad-*data* elettronika kkontribwixxa wkoll għal infurzar aħjar tar-Regolament dwar Vjeġġi ta' Skart³⁸. Fl-aħħar nett, obbligi proposti sabiex l-iskart minn bastimenti li jżuru l-portijiet tal-UE jingabar separatament, jiffaċilitaw l-immaniġġjar aħjar tal-iskart³⁹.

2.4 L-gheluq ta' ċirkwiti ta' materjali rkuprati

Ir-Regolament il-ġdid dwar il-Prodotti ta' Fertilizzazzjoni⁴⁰, li għaddej mill-aħħar passi tal-proċess leġislattiv, jintroduċi regoli armonizzanti għall-fertilizzanti organiċi manifatturati minn materja prima sekondarja bħal prodotti sekondarji agrikoli u bijoskart irkuprat. Ir-regolament il-ġdid:

- se jnaqqas sostanzjalment l-ostakoli sinifikanti għad-dhul fis-suq għal prodotti aktar sostenibbli u ċirkolari;

³⁴ Il-leġislazzjoni riveduta dwar l-iskart tirrikjedi li sal-2030, 70 % tal-iskart kollu mill-imballaġġ għandu jiġi rriċiklat, u sal-2035, 65 % tal-iskart municiipali għandu jiġi rriċiklat, filwaqt li r-rimi f'landfill ta' skart municiipali jitnaqqas għal 10 %. Estensjoni ta' hames snin inghatat lill-Greċja, lill-Kroazja, lil Ċipru, lil-Latvja, lil-Litwanja, lill-Ungerija, lil Malta, lill-Rumanija, lis-Slovakkja u lill-Bulgarija.

³⁵ Rapport ta' twissija bikrija COM (2018) 656 final

³⁶ COM (2017) 34 final, Ir-rwol tal-enerġija mill-iskart fl-ekonomija ċirkolari

³⁷ Ir-Regolament 952/2013

³⁸ Ir-Regolament 1013/2006

³⁹ COM (2018) 033 - 2018/012 (COD), Ftehim politiku li ntlahaq fid-12 ta' Diċembru 2018, http://europa.eu/rapid/press-release_IP-18-6867_mt.htm

⁴⁰ COM (2016) 157 - 2016/0084 (COD), Ftehim politiku li ntlahaq fit-12 ta' Diċembru 2018, http://europa.eu/rapid/press-release_IP-18-6161_en.htm

- jinkludi limiti godda dwar sustanzi perikolużi għall-fertilizzanti kollha, inkluż materja prima vergni, li jnaqqsu r-riskju ta' ċikli materjali li fihom livelli perikolużi ta' ċerti elementi tossiċi;
- jinkludi kriterji tat-tmiem tal-istadju tal-iskart, u b'hekk jikkontribwixxi għal funzjonament mingħajr xkiel tal-interfaċċa bejn il-leġiżlazzjoni dwar is-sustanzi kimiċi, il-prodotti u l-iskart, u jagħti lill-investituri ċertezza tad-dritt akbar.

Wiehed mill-obiettivi tal-pjan ta' azzjoni għal ekonomija ċirkolari huwa li tingħata spinta lill-użu tal-materja prima sekondarja (SRMs). Huwa jirrikjedi l-fehim tal-isfidi ewlenin li jhabbtu wiċċhom magħhom l-operaturi tas-suq u jenħtiegħ li jiddependi fuq Suq Uniku b'saħħtu u effettiv⁴¹. Is-Sistema ta' Informazzjoni dwar il-Materja Prima⁴² li tnediet fl-2017, tidentifika l-ħtiġijiet tal-għarfien għas-setturi industrijali strateġiċi, b'enfasi fuq il-monitiragg tar-riċiklaġġ ta' materjali rilevanti u d-disponibbiltà tad-data f'setturi ewlenin⁴³.

Il-Komunikazzjoni dwar l-interfaċċa bejn il-leġiżlazzjoni dwar is-sustanzi kimiċi, il-prodotti u l-iskart⁴⁴, nediet dibattitu wiesa' dwar il-mod kif jiġu indirizzati l-erba' ostakoli ewlenin li jxekklu l-adozzjoni sikura tal-SRMs. Analizi preliminari tar-riżultati tal-konsultazzjoni⁴⁵ tikkonferma ftehim ġenerali fost il-partijiet ikkonċernati dwar ir-rilevanza tal-kwistjonijiet identifikati. Din turi appoġġ b'saħħtu għat-titjib tat-traċċabbiltà tas-sustanzi u l-flussi tal-informazzjoni; infurzar u użu aħjar ta' miżuri oħra sabiex jiġu żgurati kundizzjonijiet ekwi bejn l-operaturi tal-UE u daww mhux tal-UE; titjib fl-armonizzazzjoni u r-rikonossiment reċiproku tal-kriterji tat-tmiem tal-istadju tal-iskart; u appoġġ għar-rinfurzar ta' aspetti tal-ekonomija ċirkolari fi strumenti bħad-Direttiva dwar l-Ekodisinn. Barra minn hekk, tnedew tliet studji dwar aspetti differenti tal-interfaċċa u aktar informazzjoni rilevanti se tingħata fl-2019 u fil-bidu tal-2020.

L-aċċess għall-informazzjoni dwar il-preżenza u l-kompożizzjoni ta' sustanzi perikolużi fil-fluss ta' skart huwa fundamentali biex jittejjbu t-tekniki ta' żmantellar u ta' dekontaminazzjoni, li jiffaċilitaw l-irkupru tal-iskart. L-Aġenzija Ewropea għas-Sustanzi Kimiċi qed tohloq bażi tad-data biex tiġbor l-informazzjoni u ttejjeb l-għarfien dwar sustanzi ta' tħassib fil-prodotti u fil-prodotti meta jsiru skart. Barra minn hekk, il-pjattaforma tal-UE "Informazzjoni għar-Riċiklaturi"⁴⁶ qed tiġbor u taqsam informazzjoni dwar it-tnejn għall-użu mill-ġdid u t-trattament ta' tagħmir ġdid imqiegħed għall-ewwel darba fis-suq tal-Unjoni.

L-informazzjoni dwar il-kompożizzjoni tal-iskart tista' tintuża wkoll biex tippermetti l-irkupru effiċjenti ta' materja prima kritika (CRMs). Ir-rapport tal-Kummissjoni "*Critical Raw Materials and the Circular Economy*"⁴⁷ jidentifika azzjonijiet ewlenin meħtieġa biex jiġu sfruttati dawn il-benefiċċji potenzjali – l-estrazzjoni fit-tmiem tal-ħajja ta' komponenti ewlenin, it-titjib tal-immaniġġjar tad-data dwar l-iskart tal-minjieri u l-mobilizzazzjoni tal-finanzjament. Madanakollu, ir-rapport wera wkoll li hemm lok sinifikanti biex ir-riċiklaġġ jittejjeb u biex jiġi żgurat li s-CRMs jibqgħu fl-Ewropa.

Sabiex tghin il-bini tal-fiduċja fil-materja prima sekondarja, il-Kummissjoni, flimkien mal-Organizzazzjonijiet Ewropej ta' Standardizzazzjoni, bdiet proċess ta' standardizzazzjoni u

⁴¹ COM (2018) 772

⁴² <http://rmis.jrc.ec.europa.eu/>

⁴³ <http://rmis.jrc.ec.europa.eu/?page=contributions-of-h2020-projects-236032>

⁴⁴ COM (2018) 32

⁴⁵ Il-konsultazzjoni pubblika ntemmet f'Ottubru 2018 u rċeviet 460 tweġiba. Rapport ta' sinopsi dwar ir-riżultati tagħha se jinhareġ fil-bidu tal-2019.

⁴⁶ <https://i4r-platform.eu/>

⁴⁷ SWD (2018) 36 final

bhala l-ewwel pass nediet analiżi komprensiva ta' attivitajiet ta' standardizzazzjoni relatati. L-organizzazzjonijiet ta' standardizzazzjoni qed jaħdmu wkoll fuq standards possibbli għal riċiklaġġ effiċjenti fl-użu tal-materjali u ta' kwalità għolja ta' CRMs minn skart ta' batteriji, skart ta' tagħmir elettriku u elettroniku u prodotti kumplessi ohra fit-tmiem tal-hajja.

Il-pjan ta' azzjoni jfittex ukoll li jagħti spinta lis-suq għall-ilma użat mill-ġdid, sabiex tiġi indirizzata l-iskarsezza tal-ilma fl-UE. Il-Kummissjoni pproponiet leġislazzjoni ddedikata li tistabbilixxi rekwiżiti minimi għall-ilma użat mill-ġdid għat-tisqija agrikola⁴⁸. Barra minn hekk, prattiki dwar l-użu mill-ġdid tal-ilma huma integrati fl-ippjanar u fl-immanigġjar tal-ilma⁴⁹ jew fir-rieżami tal-BREFs rilevanti.

2.5 Approċċ Sistemiku: L-Istrateġija tal-UE għall-Plastiks f'Ekonomija Ċirkolari

L-Istrateġija tal-UE għall-Plastiks f'Ekonomija Ċirkolari⁵⁰ hija l-ewwel qafas ta' politika mal-UE kollha li tadotta approċċ ta' **ċiklu tal-hajja speċifiku għall-materjali** biex jiġu integrati l-attivitajiet tad-disinn ċirkolari, tal-użu, tal-użu mill-ġdid u tar-riċiklaġġ fil-katini ta' valur tal-plastik. Għalhekk, hija katalista għall-azzjoni. L-istrateġija tistabbilixxi viżjoni ċara b'objettivi kkwantifikati fil-livell tal-UE, biex fost l-oħrajn, sal-2030, l-imballaġġi tal-plastik kollha mqieghda fis-suq tal-UE jkunu jistgħu jintużaw mill-ġdid jew ikunu riċiklabbli.

L-istrateġija tidentifika wkoll azzjonijiet ewlenin li **jippermettu l-involvement ta' partijiet ikkonċernati multipli** u l-kollaborazzjoni tul il-katina ta' valur. Pereżempju, is-sejha mill-Kummissjoni biex il-partijiet ikkonċernati jagħmlu wegħdiet volontarji skattat momentum b'saħħtu fl-industrija biex tinghata spinta l-adozzjoni ta' plastik irriċiklat fil-prodotti. Madankollu, kif identifikat fid-dokument ta' akkumpanjament li jivvaluta dawn il-wegħdiet⁵¹, hemm bżonn ta' aktar sforzi biex jintlaħaq l-objettiv stabbilit fl-istrateġija, jiġifieri li jiġi żgurat li sal-2025, 10 miljun tunnellata ta' plastik irriċiklat isib ruħu fi prodotti godda. Filwaqt li l-wegħdiet li waslu mingħand il-fornituri ta' plastik irriċiklat, jissodisfaw din il-mira jekk jiġu implimentati kif mistenni, id-domanda għall-plastik irriċiklat abbażi tal-wegħdiet tal-industrija tammonta għal madwar 6.2 miljun tunnellata fis-sena sal-2025. L-Alleanza Ċirkolari dwar il-Plastik⁵² li giet stabbilita reċentement, se tiffacilita l-passi li jmiss min-negożji biex titneħħa din id-diskrepanza u tghin biex tinkiseb il-mira msemmija hawn fuq f'konformità mal-objettiv tal-istrateġija biex tittejjeb il-kwalità u l-ekonomija tar-riċiklaġġ tal-plastik fl-Ewropa.

Digà ntlahqu stadji importanti ewlenin biex tinkiseb kwalità oghla ta' riċiklaġġ tal-plastik. Dawn jinkludu l-mira tar-riċiklaġġ ġdida għall-imballaġġ tal-plastik, stabbilita għal 55 % fl-2030, l-obbligi għall-ġbir separat u t-titjib fl-iskemi tar-Responsabbiltà Estiża tal-Produttur (EPR). Dawn tal-aħħar huma mistennija li se jiffacilitaw id-disinn għar-riċiklabbiltà permezz tat-tariffi tal-“ekomodulazzjoni” tal-produtturi. Titjib futur se jorigina mir-rieżami tar-rekwiżiti essenzjali għall-imballaġġ ppjanata għal tmiem l-2020.

L-istrateġija tohloq **sinerġiji bejn l-għanijiet ekonomiċi u ambjentali**. Evidenza ta' riskji ambjentali u tas-saħħa potenzjali ta' tniġġis mill-mikroplastik tiġġustifika r-restrizzjoni fl-użu ta' mikroplastik miżjud intenzjonalment u biex jingabar għarfien dwar il-kejl u t-tikkettar fil-każ ta' mikroplastik li jirriżulta minn rilaxx mhux intenzjonat. Il-Kummissjoni impenjat ruħha wkoll li tiżviluppa qafas dwar il-bijodegradabbiltà tal-plastik, biex tiżgura li l-iżvilupp u l-użu

⁴⁸ COM (2018) 337 final, 2018/0169 (COD)

⁴⁹ http://ec.europa.eu/environment/water/pdf/Guidelines_on_water_reuse.pdf

⁵⁰ COM (2018) 28

⁵¹ SWD (2019) 92

⁵² http://europa.eu/rapid/press-release_IP-18-6728_en.htm

ta' tali prodotti tal-plastik jiġu mhegga biss meta jkun ta' benefiċċju għall-ambjent u ma jkun ta' tfixkil għas-sistemi tal-immanigġjar tal-iskart jew jikkompromettu s-sikurezza alimentari. Azzjonijiet f'dan ir-rigward jinkludu l-ghoti ta' informazzjoni dwar kif għandhom jiġu ttrattati fl-istadju tat-tmiem tal-hajja (eż. l-immarkar tal-basktijiet tal-plastik kompostabbli tad-djar). Barra minn hekk, qed jiġu esplorati wkoll sinerġiji ta' politika ulterjuri flimkien mal-htigijiet ta' riċerka fir-rapport ippubblikat reċentement dwar l-ekonomija ċirkolari tal-plastik⁵³.

L-istrategija **tixpruna l-bidla lil hinn mill-fruntiera tal-Ewropa**. Billi bniet fuq azzjonijiet eżemplari, b'mod partikolari dwar il-Plastik li Jintuża Darba Biss, it-tmexxija tal-UE f'fora bilaterali u multilaterali kienet strumentali biex jinżamm ir-ritmu internazzjonali rigward l-aġenda dwar il-plastik, kif jidher minn inizjattivi bħall-Pjattaforma tal-Plastik Globali man-NU għall-Ambjent u s-Shubija Internazzjonali li ġejja dwar l-Iskart mill-Plastik fil-kuntest tal-Konvenzjoni ta' Basilea. B'mod parallel, l-UE qed tappoġġa lill-pajjiżi fil-fażi tal-iżvilupp fl-isforzi tagħhom biex jindirizzaw it-tniġġis mill-plastik.

Ir-regoli dwar l-oġġetti u l-irkaptu tas-sajd⁵⁴ magħmula minn **Plastik Li Jintuża Darba Biss**, l-indirizzar tal-ghaxar oġġetti li jinstabu l-aktar fil-bajjiet tal-UE, il-facilitajiet portwarji ta' **akkoljenza** u l-proposti tal-Kummissjoni dwar **il-kontroll tas-sajd**⁵⁵ iquieghdu lill-UE fuq quddiem nett tal-ġlieda globali kontra l-iskart tal-baħar, wiehed mit-thassib ewlieni taċ-ċittadini tal-UE rigward it-tniġġis mill-plastik. Dawn ir-regoli jagħtu opportunitajiet lill-kumpaniji tal-UE biex jinnovaw il-prodotti, il-materjali, it-teknoloġiji u l-mudelli tan-negozju, filwaqt li jqisu l-imġiba tal-konsumaturi u l-alternattivi disponibbli.

Dawn is-settijiet ta' miżuri mfassla apposta, li għaddejjin mill-aħħar passi tal-proċedura legiżlattiva, jinkludu:

- Projbizzjoni ta' prodotti li jintużaw darba biss magħmula mill-plastik⁵⁶ u ta' plastik ossodegradabbli.
- Miżuri biex jitnaqqas il-konsum tal-kontenituri tal-ikel u tal-kikkri tax-xorb magħmula mill-plastik u l-immarkar u t-tikkettar speċifiċi ta' ċerti prodotti⁵⁷.
- Mira biex mill-2030, fil-fliexken tax-xorb jiġi inkorporat 30 % ta' plastik irriċiklat, u 25 % għall-fliexken tal-PET mill-2025, kif ukoll mira ta' 90 % ta' ġbir separat ta' fliexken tal-plastik sal-2029 u l-introduzzjoni tar-rekwiżiti tad-disinn għat-twahħil tat-tappijiet mal-fliexken.
- Skemi tal-EPR li jkopru l-kost għat-tindif tal-iskart, applikati għal prodotti bħal filtri tat-tabakk u rkaptu tas-sajd.
- Miżuri li għandhom l-għan li jnaqqsu l-iskart tal-plastik mill-bastimenti bħall-istabbiliment ta' tariffa fissa għall-iskart mill-bastimenti.
- Titjib fl-obbligi ta' rappurtar għal irkaptu tas-sajd mitluf u obbligi għall-immarkar u għall-kontroll tal-irkaptu tas-sajd għas-sajd rikreazzjonali.

⁵³ https://ec.europa.eu/info/publications/circular-economy-plastics-insights-research-and-innovation-inform-policy-and-funding-decisions_en

⁵⁴ COM (2018) 340 final 2018/0172 (COD), Ftehim politiku preliminari li ntlahaq fid-19 ta' Diċembru 2018: http://europa.eu/rapid/press-release_IP-18-6867_mt.htm

⁵⁵ COM (2018) 368 final, 2018/0193 (COD)

⁵⁶ Pożati, platti, straws, stieki li jintużaw biex iħawdu x-xorb, stieki tal-bzieżaq, kontenituri tal-ikel u tax-xorb tal-plastik u kikkri għax-xorb magħmula mill-polistiren espandut, stieki tal-cotton buds magħmula mill-plastik.

⁵⁷ Oġġetti sanitarji, wet wipes, kikkri għax-xorb u prodotti tat-tabakk bil-filtri

3 L-AĊĊELLERAZZJONI TAT-TRANŻIZZJONI

3.1 Innovazzjoni u Investimenti

Sabiex tiġi aċċellerata t-tranżizzjoni lejn ekonomija ċirkolari, huwa neċċessarju li jsir investiment⁵⁸ fl-innovazzjoni u li jiġi pprovdut appoġġ għall-adattament tal-bażi industrijali. Matul il-perjodu bejn l-2016 u l-2020, il-Kummissjoni saħħet l-isforzi tagħha fiż-żewġ direzzjonijiet **ghat-total ta' aktar minn EUR 10 biljun** f'finanzjament pubbliku għat-tranżizzjoni. Dan jinkludi:

- EUR 1.4 biljun minn Orizzont 2020 sal-2018 (f'oqsma bħall-industrija tal-proċess sostenibbli, l-immaniġġjar tal-iskart u tar-riżorsi, is-sistemi tal-manifattura ta' ċirkwit magħluq jew il-bijoeconomija ċirkolari), li minnhom EUR 350 miljun huma allokati biex il-plastik isir ċirkolari. Il-Kummissjoni ppubblikat inventarju⁵⁹ tal-proġetti rilevanti għall-ekonomija ċirkolari ffinanzjati skont l-H2020 bejn l-2016 u l-2018.
- Mill-anqas EUR 7.1 biljun mill-Politika ta' Koeżjoni (EUR 1.8 biljun għall-adozzjoni ta' teknoloġiji ekoinnovattivi fost l-SMEs u EUR 5.3 biljun b'appoġġ għall-implimentazzjoni tal-leġiżlazzjoni tal-UE dwar l-iskart); barra minn hekk, appoġġ sinifikanti huwa disponibbli permezz tal-ispeċjalizzazzjoni intelligenti għall-innovazzjoni u l-iskjerament immexxija mis-suq.
- EUR 2.1 biljun permezz ta' faċilitajiet ta' finanzjament bħall-Fond Ewropew għall-Investimenti Strateġiċi u l-Innovfin.
- Mill-anqas EUR 100 miljun investiti permezz ta' LIFE f'akar minn 80 proġett li jikkontribwixxu għal ekonomija ċirkolari.

Sabiex tistimola investimenti ulterjuri, il-Pjattaforma ta' Appoġġ għall-Finanzjament tal-Ekonomija Ċirkolari fasslet rakkomandazzjonijiet⁶⁰ biex ittejjeb il-bankabbiltà tal-proġetti ta' ekonomija ċirkolari, tikkoordina attivitajiet ta' finanzjament u taqsam Prattiki tajba⁶¹. Il-pjattaforma se taħdem mal-Bank Ewropew tal-Investiment biex tipprovdi assistenza finanzjarja u tisfrutta sinerġiji bil-pjan ta' azzjoni dwar il-finanzjament ta' tkabbir sostenibbli⁶².

Barra mill-finanzjament tat-tranżizzjoni, il-Kummissjoni indirizzat ukoll ostakoli regolatorji li jistgħu jfixxlu l-innovazzjoni ċirkolari b'żewġ Ftehimiet pilota għall-Innovazzjoni li tnedew fl-2016⁶³. Abbażi tal-esperjenza ta' dawn iż-żewġ ftehimiet pilota, il-Kummissjoni issa qed tħares lejn l-ittestjar tal-approċċ f'setturi oħra.

Jenhtieg li ċ-ċirkolarità tibqa' pilastru tal-Politika ta' Koeżjoni matul il-perjodu ta' programmazzjoni bejn l-2021 u l-2027. Il-proposta tal-Kummissjoni għal Fond Ewropew għall-Iżvilupp Reġjonali u Fond ta' Koeżjoni godda⁶⁴, tqiegħed l-ekonomija ċirkolari bħala prijorità fl-isforzi tal-UE biex tinkiseb Ewropa aktar ekoloġika u intelligenti u teskludi l-

⁵⁸ Skont ir-rapport, *Achieving Growth Within*, (SYSTEMIQ f'kollaborazzjoni mal-Fondazzjoni Ellen MacArthur), id-diskrepanza fl-investiment hija stmata għal EUR 320 biljun sal-2025.

⁵⁹ <https://ec.europa.eu/research/environment/index.cfm?pg=output&pubs=thematic>

⁶⁰ https://ec.europa.eu/info/publications/accelerating-transition-circular-economy_en

⁶¹ <http://ec.europa.eu/transparency/regexpert/index.cfm?do=groupDetail.groupDetail&groupID=3517&Lang=MT>

⁶² COM (2018) 97

⁶³ Iż-żewġ ftehimiet ikopru t-teknoloġija tal-membrana anaerobika għall-użu mill-ġdid tal-ilma mormi fl-agrikoltura u l-użu mill-ġdid tal-batteriji ta' propulsjoni fit-tmim tal-hajja bħala hżin tal-enerġija stazzjonarju. https://ec.europa.eu/info/research-and-innovation/law-and-regulations/innovation-friendly-legislation/identifying-barriers_en

⁶⁴ COM (2018) 372 final - 2018/0197 (COD)

investimenti f'landfills u faċilitajiet għat-trattament tal-iskart residwu, f'konformità mal-gerarkija tal-iskart.

3.2 Involvement b'saħħtu tal-partijiet ikkonċernati

L-involvement tal-partijiet ikkonċernati huwa vitali għat-tranżizzjoni. L-approċċ sistemiku tal-pjan ta' azzjoni ta lill-awtoritajiet pubbliċi, lill-atturi ekonomiċi u lis-soċjetà ċivili qafas biex jirreplikaw halli jrawmu s-shubiji bejn is-setturi u tul katini ta' valur.

L-azzjonijiet tal-UE nebbħu dibattiti nazzjonali dwar l-ekonomija ċirkolari u l-maġġoranza tal-Istati Membri adottaw jew qegħdin fil-proċess li jadottaw strategiji nazzjonali għat-tranżizzjoni lejn ekonomija ċirkolari. Dawn l-oqfsa spiss jiġu rreplikati fil-livell reġjonali u lokali, u b'hekk iġibu l-ekonomija ċirkolari eqreb taċ-ċittadini u tan-negozji. Ir-rwol tal-Kummissjoni fil-promozzjoni ta' dan l-approċċ sistemiku u fit-tqegħid tal-ekonomija ċirkolari fl-aġendi Ewropej u internazzjonali, kien rikonoxxut ukoll fil-Forum Ekonomiku Dinji għall-2019, fejn il-Kummissjoni rċeviet il-premjura taċ-Ċirkolari⁶⁵ fil-Kategorija tas-Settur Pubbliku.

Il-Pjattaforma Ewropea tal-Partijiet Ikkonċernati tal-Ekonomija Ċirkolari tlaqqa' flimkien għadd ta' networks u inizjattivi dwar l-ekonomija ċirkolari. Hija taġixxi bħala multiplikatur għall-aħjar prattiki mis-settur pubbliku u dak privat. Fl-ewwel sena ta' attività tagħha⁶⁶, il-Pjattaforma gābret u xerrdet aktar minn 300 eżempju tal-aħjar prattiki, strategiji u rapporti.

Il-partijiet ikkonċernati qed jixprunaw it-tranżizzjoni f'setturi differenti. Pereżempju, l-involvement tal-industrija wassal għall-adozzjoni tal-Protokoll u tal-Linji Gwida tal-UE dwar l-Iskart mill-Kostruzzjoni u mid-Demolizzjoni⁶⁷, bl-oġġettiv finali li tiżdied il-fiduċja fil-proċess tal-immaniġġjar tal-iskart u fil-kwalità tal-materjali rriċiklati fis-settur. Barra minn hekk, in-negozji impenjaw ruħhom biex itejbu l-prestazzjoni tar-riżorsi tal-bini u qed jittestjaw Livell(i)⁶⁸, l-ewwel qafas ta' indikaturi għall-kejl tas-sostenibbiltà fis-settur, f'aktar minn 130 proġett madwar l-Ewropa.

Bl-istess mod, atturi ewlenin mis-settur pubbliku u privat tul il-katina ta' valur alimentari, qed jaħdmu flimkien fil-Pjattaforma tal-UE dwar it-Telf u l-Hela tal-Ikel sabiex jaċċelleraw il-progress tal-UE lejn il-mira tal-Għan ta' Żvilupp Sostenibbli li sal-2030, l-iskart tal-ikel per capita jiġnaqqas bin-nofs. Il-Pjattaforma ppermettiet lill-Kummissjoni tagħmel progress importanti fl-implimentazzjoni ta' azzjonijiet ta' prevenzjoni tal-iskart tal-ikel, inklużi linji gwida biex tiġi ffaċilitata d-donazzjoni tal-ikel, l-iżvilupp ta' metodoloġija ta' kejl tal-iskart tal-ikel u t-titjib ta' prattiki tal-immarkar tad-data.

Il-partijiet ikkonċernati qegħdin jesportaw ukoll it-tranżizzjoni barra mill-Ewropa. Il-kumpaniji Ewropej regolament jinvolve ruħhom f'missjonijiet kongunti dwar l-ekonomija ċirkolari⁶⁹, u b'hekk isahħu r-rabtiet bejn l-istituzzjonijiet Ewropej, l-NGOs, il-kumpaniji u l-partijiet ikkonċernati rilevanti f'pajjiżi terzi.

⁶⁵ <https://thecirculars.org/our-finalists>

⁶⁶ https://circulareconomy.europa.eu/platform/sites/default/files/ecesp_annual_report_2018.pdf

⁶⁷ https://ec.europa.eu/growth/content/eu-construction-and-demolition-waste-protocol-0_en

⁶⁸ <http://ec.europa.eu/environment/eussd/buildings.htm>

⁶⁹ Missjonijiet dwar l-Ekonomija Ċirkolari fiċ-Ċili u fiċ-Ċina (2016), fl-Afrika t'Isfel u fil-Kolombja (2017), fil-Ġappun u fl-Indoneżja u fl-Indja (2018)

4 SFIDI MIFTUHA

L-ekonomija ċirkolari issa hija tendenza kbira hafna, irriversibbli u globali. Madankollu, għad hemm hafna xi jsir biex tiżdied l-azzjoni fil-livell tal-UE u globali, tiġi eliminata kompletament id-diskrepanza u jiġi sfruttat il-vantaġġ kompetittiv li din iġġib magħha lin-negozji tal-UE. L-interazzjoni mal-partijiet ikkonċernati tissuggerixxi li l-oqsma li mhumiex koperti mill-pjan ta' azzjoni, jistgħu jiġu investigati sabiex titlesta l-aġenda ċirkolari.

Azzjonijiet godda se jkunu meħtieġa jekk l-UE tixtieq iżżomm it-tmexxija tagħha fid-disinn u l-produzzjoni ta' prodotti u servizzi ċirkolari u biex tagħti iktar setgħa lill-konsumaturi halli jadattaw stili ta' ħajja iktar sostenibbli. Kif issuggerit fid-Dokument ta' Riflessjoni, Lejn Ewropa Sostenibbli sal-2030⁷⁰, jenħtieġ li l-ekonomija ċirkolari tkun l-ispina tal-istrategija industrijali tal-UE biex b'hekk tiġi permessa ċ-ċirkolarità f'oqsma u setturi godda, il-valutazzjonijiet taċ-ċiklu tal-ħajja tal-prodotti jenħtieġ li jsiru n-norma u l-qafas tal-ekodisinn jenħtieġ li jitwessa' kemm jista' jkun. Ix-xogħol li beda fir-rigward tal-kimiċi, l-ambjent mhux tossiku, l-ekodisinn u l-ekoinnovazzjoni, il-materja prima kritika u l-fertilizzanti, jeħtieġ li jiġi aċċellerat jekk l-UE trid tisfrutta l-benefiċċji kollha ta' tranżizzjoni lejn ekonomija ċirkolari. Bl-istess mod, jenħtieġ li l-konsumaturi jingħataw is-setgħa biex jagħmlu għażliet informati u jeħtieġ li s-settur pubbliku jsaħħaħ l-isforzi permezz ta' akkwist pubbliku sostenibbli.

Bl-appoġġ tal-Kummissjoni, l-Istati Membri – b'mod partikolari fir-regġuni identifikati li qeghdin fir-riskju li ma jilhqux il-miri tar-riċiklaġġ għall-2020 jew li qed iħabbtu wiċċhom ma' sfidi speċifiċi⁷¹ – u n-negozji se jkollhom iżidu l-isforzi tagħhom biex jimplimentaw il-leġislazzjoni riveduta dwar l-iskart u jiżviluppaw swieq għal materja prima sekondarja. L-oġettiv huwa li jiġi żgurat li l-materjali li jmorru lura fl-ekonomija, ikunu kosteffettivi u sikuri għaċ-ċittadini u għall-ambjent.

L-UE għandha tkompli tappoġġa wkoll ir-riċerka, l-innovazzjoni u l-investment fis-setturi ta' prijetà identifikati⁷² fil-pjan ta' azzjoni. Filwaqt li jibnu fuq l-eżempju tal-Istrategija Ewropea għall-Plastik f'Ekonomija Ċirkolari, hafna setturi oħra b'impatt ambjentali għoli u b'potenzjal kbir għaċ-ċirkolarità, bħall-IT, l-elettronika, il-mobbiltà, l-ambjent mibni, il-minjieri, l-għamara, l-ikel u x-xorb jew it-tessuti, jistgħu jibbenefikaw minn approċċ olistiku simili biex isiru ċirkolari. S'issa, l-ebda minnhom għadu ma sfrutta l-potenzjal tas-Suq Uniku tal-UE⁷³.

L-implimentazzjoni tal-Istrategija dwar il-Bijoeconomija⁷⁴ li giet aġġornata reċentement u l-qafas rivedut dwar l-enerġija rinnovabbli⁷⁵, se jkunu passi ulterjuri lejn l-użu ta' riżorsi bijoloġiċi b'mod ċirkolari, filwaqt li jiġu rispettati l-fruntieri ekoloġiċi u jsir kontribut lejn it-twaqqif tat-telf tal-bijodiversità.

Kif gie ddikjarat fl-istrategija ta' vizjoni strategika fit-tul għal ekonomija prospera, moderna, kompetittiva u newtrali għall-klima sal-2050⁷⁶, it-tranżizzjoni lejn ekonomija ċirkolari u ekonomija newtrali għall-klima għandha tiġi segwita flimkien, abbażi ta' ambizzjoni

⁷⁰ COM (2019) 22

⁷¹ Biex jithaffef l-iżvilupp tal-ekonomija ċirkolari, jenħtieġ li tingħata attenzjoni speċifika lir-regġuni b'karatteristiċi speċifiċi li jwasslu għal sfidi ambjentali u għar-riżorsi konsiderevoli, pereżempju fil-qasam tal-immaniġġar tal-iskart, bħall-gzejjer jew ir-regġuni ultraperiferiċi tal-UE.

⁷² Il-plastik, l-iskart tal-ikel, il-materja prima kritika, il-kostruzzjoni u id-demolizzjoni, il-bijomassa u l-prodotti b'bażi bijoloġika

⁷³ COM (2018) 772

⁷⁴ COM (2018) 673 final

⁷⁵ ĠU, L328, 21.12.2018, p 82. Id-Direttiva 2018/2001 dwar il-promozzjoni tal-użu tal-enerġija minn sorsi rinnovabbli

⁷⁶ COM (2018) 773 final

industrijali b'saħħitha u billi jiġi sfruttat il-vantaġġ tal-innovatur f'dawn l-oqsma⁷⁷. Mudelli ta' negozju ċirkolari ġodda, ir-riċiklaġġ, l-effiċjenza fl-enerġija u fil-materjali u mudelli ta' konsum ġodda, għandhom potenzjal sinifikanti biex inaqqsu l-emissjonijiet globali ta' gass serra. Il-promozzjoni ta' dan l-approċċ kongunt fil-kumpaniji – inklużi l-SMEs – u fil-komunitajiet, fl-istess hin tista' tnaqqas il-kostijiet ta' produzzjoni u tappoġġa forom ġodda ta' interazzjoni tan-negozju, b'has-simbjozi industrijali. Barra minn hekk, iċ-ċirkolarità u s-sostenibbiltà fil-kisba, fl-użu u fit-trattament ta' materja prima (b'mod partikolari dik kritika) se jkunu fundamentali biex tiġi żgurata s-sigurtà meħtieġa tal-provvisti, il-kundizzjonijiet ekwi ma' kompetituri industrijali u t-tmexxija globali tal-UE fil-produzzjoni ta' teknoloġiji ewlenin abilitanti u b'użu baxx ta' karbonju.

L-intelligenza artifiċjali u d-digitalizzazzjoni⁷⁸ għandhom il-potenzjal li jottimizzaw l-użu tal-enerġija u tar-riżorsi u li jagħmlu l-informazzjoni disponibbli b'appoġġ għall-mudelli tan-negozju ċirkolari u għażliet ta' konsum responsabbli. Madanakollu, ekonomija diġitali ċirkolari jrid ikollha impatt tar-riżorsi nett pożittiv u tindirizza sfidi sostanzjali, inkluż ir-riskju li tistimola mudelli ta' konsum mhux sostenibbli, li tqassar id-durabbiltà ta' prodotti intelligenti u li tikkomprometti s-sigurtà ta' *data* tan-negozju sensittiva.

Fuq kollox, it-tranzizzjoni tal-ekonomija ċirkolari ssahha il-koeżjoni soċjali u territorjali u tiffavorixxi distribuzzjoni bbilanċjata tal-impjiegi li jissodisfaw l-istandards tas-saħħa u tas-sigurtà, u b'hekk tiġi permessa l-ġenerazzjoni ta' tkabbir ġust u sostenibbli.

5 KONKLUŻJONIJIET

L-implimentazzjoni ta' Pjan ta' Azzjoni għal Ekonomija Ċirkolari, aċċellarat it-tranzizzjoni lejn ekonomija ċirkolari fl-Ewropa. Fl-istess hin, vizjoni aktar b'saħħitha u kondiviża tal-ekonomija ċirkolari tista' biss tagħti spinta lill-isforzi kontinwi biex il-bażi industrijali tal-UE tiġi mmodernizzata halli tiżgura l-vantaġġ kompetittiv globali tagħha u biex il-kapital naturali tal-UE jiġi ppreservat u rkuprat.

Dawn l-elementi u l-azzjonijiet ta' suċċess mill-Pjan ta' Azzjoni kif imsemmija f'dan ir-rapport, jistgħu jgħinu u jiggwidaw ix-xogħol fil-ġejjieni tal-istituzzjonijiet Ewropej, l-Istati Membri, in-negozji u s-sħab soċjali.

⁷⁷ COM (2017) 479 final, Ninvestu f'Industrija intelligenti, innovattiva u sostenibbli Strateġija mġedda għall-Politika Industrijali tal-UE

⁷⁸ COM (2015) 192 final, Strateġija għal Suq Uniku Diġitali għall-Ewropa